

5 . (वायदा पोयरो)

आबराम आने सारा कनान पोचनू विस वरहाँ फाची ताम बी तीयहां पोयरें नाय आर्थें | परमेश्वराय आबरामाल आख्यों आने बीजे दा वायदों केयों का ईयहाँ ऐक पोयरो वेरी आने तिया वंशज जुगामेने चादुलाहां सामन वेरी | आबरामाय परमेश्वरा वायदा वे भारुचो केयो |

ताहां आबरामा कांवाली सारायं तियाल आख्यों ,” वे परमेश्वरायं मां कोंख बोंद की थोवलो हाय , ईयाखातर आंय तुल विनांतीकेहू का तू मा नोकरानी हाजिराहीं जों | तूं तीयी आरी वोराड़ बी केअजे ताहां , तीयी की मा कोख पोराय सेके | ता आबरामायं हाजिरा आरी वोराड़ केयों | हाजिराल आबरामाकी ऐक पोयरो वेयों , आबरामायं तिया नाव ईशमायील थोव्यों|आबरामा ई इच्छा आथि का परमेश्वर ईशमायीलालआशीर्वाद दे |परमेश्वरायं आख्यों , “आंयं तियाल आशीष दीहीं , पेन ईशमायील प्रतिजा पोयरो नाय हाय| आंयं माँ वाच्यां तिया आरी नाय बांदिहीं |” “तो कांवाली साराल तो पेटयों पोयरो वेरी| आने तो वायदा पोयरो वेरी | आने तूं ईया नाव इसाक थोवजे |आने मा वाच्या तिया आरी री , आने तो ऐक मोडी जाती वेरी |” परमेश्वरायं आख्यों का आमी तो नाव आबराम नाय री आबराहाम वेरी , जिया अर्थो हाय -“मुलपिता” परमेश्वराय सारे नाव बदलीन सारा थोव्यों , जिया अर्थो हाय, “मूल- माता “सेवट जहां आबराम होव वोराहां ईयो आने सारा नोव्वद वोरहाकितो सारायं आबरामा पोयराल जोनमो देदो | तियहांय ईया नाव इसाक थोव्यों | ,जेहंकी परमेश्वरायं आखलों आर्थों |

जाहां इसाक जुवान वेयों , परमेश्वरायं आबरामाल ई आखींन परीक्षा लेदी,” आपु एकुलतो ऐक पोयरो इसाकाल होमबली किन चोडवा | फाची आबरामायं परमेश्वरा आज्ञाहां पालन केयों , आने तिया पोयराल बलिदान दान दा’ खातर तियार वी गियों|

ताहां आबरामायं तिहीं वेदी बनाविन लाकड़े होदी-होदीन थोव्यों आने तिया पोयरो इसाकाल बांदीन वेदिवे लाकड़ाहां उपे थोवी देदो |जेहंकी तो तिया पोयराल मारां

आथो, तोतामुंज परमेश्वरायं आख्यों “उबोरो” ईया पोयरावे आथ मा टाकहों, आने तियाल नाय काय केतो| काहाका तुय मा हीने तो ऐक पोयरो नेता एकुलतो-ऐक पोयरो नायं राखी थोव्यो ;ईयाकी आयं जांय गियोहोका तू परमेश्वरा बिख मानतोहो |

ताहां आबरामाय तिया नजर उठाडी आने काय देख्यों का तिया फाचाडी ऐक मेडो चाडिम गुतलो हाय | आने आबरामाय जायने तिया मेडाल लेदो आने तिया पोयरो ईसाका जागावे तियाल होमबली कीने चोडव्यों | आबरामाय खुशी की तिया मेडाल होमबली किन चोडव्यों |

फाची परमेश्वरायं आबरामाल आख्यों का,” तू मान तो बादों काय दां तियार ई गियो, ईहीं लूग का तो एकुलतो ऐक पोयराल्बी नाय छोडयों, ईया कारने बी खोरोंज तुल आशीष दीहीं |” आने खोरोंज तो वंशाल जुगामेने चांदुलाहां सारखे गोणाय नाय ओत्ते केहिं | आने तोरतिवेने बादद्या जात्या तो लिदे आपनेहेन धन्य मानी ; काहका तूय मा गोठ मानली हायं |

बाईबला कहानी :उत्पत्ती:16-12